

حج تمنع کے کلی احکام

حج تمنع کے کلی احکام

مسئلہ ۱۸۔ حج تمنع کے صحیح ہونے کی شرائط مندرجہ ذیل ہیں:

پہلی شرط: نیت: یعنی جس وقت سے عمرہ تمنع کا احرام باندھا چاہتا ہے اسی وقت سے حج تمنع انجام دینے کا قصد بھی رکھتا ہو۔ ورنہ اس کا حج صحیح نہیں ہے۔

دوسری شرط: عمرہ اور حج دونوں حج کے مہینوں میں واقع ہوں۔

تیسرا شرط: عمرہ اور حج دونوں ایک ہی سال میں واقع ہوں۔

چوتھی شرط: عمرہ اور حج دونوں ایک ہی شخص کے لئے اور ایک ہی شخص کے توسط سے انجام دیئے جانا چاہیے لہذا اگر کوئی شخص دو افراد کو اجیر کرے کہ ان میں سے ایک میت کی طرف سے حج تمنع بجالائے اور دوسرا عمرہ تمنع، تو کافی نہیں ہے۔

مسئلہ ۱۹۔ ایسا شخص جس کا وظیفہ حج تمنع ہو وہ خود اپنی مرضی سے اپنے حج تمنع کو حج قرآن یا حج افراد میں تبدیل نہیں کرسکتا۔

مسئلہ ۲۰۔ ایسا شخص جس کا وظیفہ حج تمنع ہے اور اگر اسے یہ احساس ہو کہ وقت کی کمی کی وجہ سے وہ عمرہ تمنع کو مکمل کر کے حج کو درک نہیں کرسکتا ہے، ایسے شخص پر واجب ہے کہ وہ اپنے حج تمنع کو حج افراد میں تبدیل کرے اور حج کے اعمال انجام دینے کے بعد عمرہ مفردہ بجا لائے۔

مسئلہ ۲۱۔ وہ خاتون جو حج تمنع انجام دینا چاہتی ہے لیکن میقات پر پہنچنے پر ماہانہ عادت سے دوچار بؤی اگر وہ احتمال دیتی ہے کہ حج تمنع کے احرام کے لئے وقت کی تنگی سے پہلے پاک ہوجائے گی اور غسل کرنے کے بعد عمرہ تمنع کے اعمال بجالاسکتی ہے اور پھر حج کے احرام سے عرفات کے وقوف کو عرفہ کے دن اول ظیہر سے درک کرسکتی ہے تو اس پر واجب ہے کہ میقات میں عمرہ تمنع کے لئے مُحرم ہوجائے پھر اگر پاک بؤی اور عمرہ تمنع کے اعمال کو بجالانے اور عرفات میں اختیاری وقوف درک کرنے کے لئے کافی وقت ہوا تو اسے یہی کام انجام دینا چاہیے اگر اتفاق طور پر پاک نہ ہوئی یا پاک ہونے کے بعد اس کے پاس عمرہ تمنع بجالانے اور عرفات کے وقوف کو درک کرنے کے لئے وقت کافی نہیں ہے تو عمرہ تمنع کے احرام کے ساتھ حج افراد کی طرف عدول کرے گی اور اس کے بعد ایک عمرہ مفردہ کو بجالائے گی اور اس کا یہ عمل حج تمنع کے لئے کافی ہے۔

اور اگر اسے اطمینان ہے کہ حج تمنع کے احرام اور وقوف عرفات کو درک کرنے کے وقت تک پاک نہیں ہوسکتی ہے یا اگر پاک ہوجائے تو عمرہ کے اعمال انجام دینے اور وقوف عرفات کو درک کرنے تک کافی وقت نہیں ہوگا تو اس صورت میں وہ میقات پر ہی ما فی الذمہ کے قصد سے یا حج افراد کے لئے مُحرم ہوجائے اور اعمال حج بجالانے کے بعد ایک عمرہ مفردہ بجالائے۔ اس کا یہ عمل حج تمنع کے لئے کافی ہوگا۔

لیکن اگر میقات پر احرام باندھنے کے وقت پاک تھی، پھر راستے میں یا مکہ پہنچنے پر عمرہ کا طوف اور

اسکی نماز بجالانے سے پہلے یا طواف کے دوران چوتھے چکر کو تمام کرنے سے پہلے، مابانہ عادت سے دوچار ہوجائے اور عمرہ کے اعمال انجام دینے، عرفات کے وقوف اختیاری درک کرنے کے وقت تک پاک نہ ہوئی تو اس صورت میں اسے اختیار ہے کہ یا تو اسی احرام کے ساتھ عمرہ تمتع کو حج افراد میں بدل دے اور حج افراد کو انجام دینے کے بعد عمرہ مفردہ بجالائے اور اس کا یہ عمل حج تمتع کے لئے کافی ہوگا؛ یا عمرہ تمتع کے طواف اور اسکی نماز کو چھوڑ کر، سعی اور تقصیر کو انجام دے اور عمرہ تمتع کے احرام سے خارج ہوجائے، اس کے بعد حج تمتع کے لئے محرم ہونے، دونوں وقوف کو درک کرنے اور اعمال منی کو انجام دینے کے بعد مکہ آنے پر، حج کے طواف، اس کی نماز اور سعی بجا لانے سے پہلے یا ان کو انجام دینے کے بعد عمرہ تمتع کے طواف اور اس کی نماز کو قضا کے طور پر بجالائے۔ اس کا یہ عمل بھی حج تمتع کے لئے کافی ہے اور اس کے ذمہ کوئی اور چیز نہیں رہے گی۔

اور اگر طواف کے دوران، چوتھے چکر کے اختتام پر مابانہ عادت سے دوچار ہوئی تو باقی طواف اور نماز کو چھوڑ کر سعی اور تقصیر کو انجام دے اور احرام سے خارج ہوجائے پھر حج تمتع کے لئے محرم ہو کر دونوں وقوف کو درک کرنے اور منی کے اعمال کو انجام دینے کے بعد واپس مکہ لوٹنے پر طواف، نماز اور سعی کو بجالانے کے بعد یا اس سے پہلے، عمرہ کا طواف (۱) اور اس کی نماز بجا لائے، اس کا یہ عمل حج تمتع کے لئے کافی ہے اور اس کے ذمہ کوئی چیز نہیں رہے گی۔

مسئلہ ۲۲۔ حج کے اعمال اور اس کے احکام تیسرا فصل میں تفصیل کے ساتھ بیان کئے جائیں گے۔

۱۔ اس کی تفصیل جانے کے لئے مسئلہ نمبر ۲۸۶ کی طرف رجوع کریں۔